



**KUNSILL TA'
L-UNJONI EWROPEA**

**Brussel, 12 ta' Ġunju 2007
(OR. en)**

10272/07

**ANTIDUMPING 35
COMER 86
ASIE 42**

ATTI LEĠISLATTIVI U STRUMENTI OHRA

Sugġett: REGOLAMENT TAL-KUNSILL li jimponi dazju *antidumping* definittiv u jiġbor b'mod kollettiv id-dazju proviżorju impost fuq l-importazzjoni ta' ċertu qamħ helu bil-qalba ppreparat jew ippreservat u li jorigina mit-Tajlandja

REGOLAMENT TAL-KUNSILL (KE) Nru .../2007

ta'

**li jimponi dazju antidumping definittiv u
jiġbor b'mod kollettiv id-dazju proviżorju impost fuq
l-importazzjoni ta' ċertu qamħ helu bil-qalba ppreparat jew ippreservat u
li joriġina mit-Tajlandja**

IL-KUNSILL TA' L-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea,

Wara li kkunsidra r-Regolament tal-Kunsill (KE) Nru 384/96 tat-22 ta' Diċembru 1995 dwar il-protezzjoni kontra l-importazzjonijiet li huma l-oġġett ta' *dumping* minn pajjiżi mhux membri tal-Komunità Ewropea¹ ('ir-Regolament bażiku'), u b'mod partikolari l-Artikolu 9 tiegħu,

Wara li kkunsidra l-proposta ppreżentata mill-Kummissjoni wara li kkonsultat il-Kumitat Konsultattiv,

¹ ĠU L 56, 6.3.1996, p. 1. Ir-Regolament kif l-aħħar emendat bir-Regolament (KE) Nru 2117/2005 (ĠU L 340, 23.12.2005, p. 17).

Billi:

A. IL-MIŻURI PROVIŻORJI

- (1) Fit-28 ta' Marzu 2006, il-Kummissjoni ppubblikat avviż¹ u tat bidu għall-proċedura *antidumping* fir-rigward ta' l-importazzjonijiet ta' ċertu qamħ helu bil-qalba ppreparat jew ippreservat u li joriġina mit-Tajlandja. Fl-20 ta' Diċembru 2006, il-Kummissjoni, bir-Regolament (KE) Nru 1888/2006² ('ir-Regolament proviżorju') imponiet dazju proviżorju *antidumping* fuq l-importazzjonijiet ta' l-istess prodott.

B. II-PROĊEDURA SUSSEGWENTI

- (2) Sussegwentement għar-rivelazzjoni tal-fatti u l-kunsiderazzjonijiet essenzjali, li fuq il-bażi tagħhom kien deċiż li jkunu imposti miżuri proviżorji *antidumping*, għadd ta' partijiet interessati taw preżentazzjonijiet bil-miktub biex juru l-fehmiet tagħhom dwar is-sejbiet proviżorji. Dawk il-partijiet li talbu, ingħataw l-opportunità li jinstemgħu. Skond l-Artikolu 6(6) tar-Regolament bażiku fid-9 ta' Frar 2007, saret laqgħa fil-bini tal-Kummissjoni bejn produttur esportatur wiehed, Assoċjazzjoni ta' produtturi Tajlandiżi, il-Gvern Tajlandiż u l-produtturi tal-Komunità. Il-laqgħa kienet iddedikata għall-kwistjoni tal-kompetizzjoni fis-suq tal-Komunità għall-qamħ helu.
- (3) Il-Kummissjoni kompliet tfittex u tivverifika t-tagħrif kollu li qieset ta' hteġa għas-sejbiet definittivi.

¹ ĠU C 75, 28.3.2006, p. 6.

² ĠU L 364, 20.12.2006, p. 68.

- (4) Il-partijiet kollha kienu mgħarrfa bil-fatti u l-kunsiderazzjonijiet essenzjali, li fuqhom kienet ibbażata l-intenzjoni li tkun irrakkomandata l-impożizzjoni tad-dazji definittivi *antidumping* fuq importazzjonijiet ta' ċertu qamħ helu bil-qalba ppreparat jew ippreservat u li jorigina mit-Tajlandja u l-gbir definittiv ta' l-ammonti li ġew żgurati permezz tad-dazju proviżorju. Il-partijiet ingħataw ukoll perjodu li fih setgħu jagħmlu rappreżentazzjonijiet sussegwenti għar-rivelazzjoni tal-fatti u l-kunsiderazzjonijiet essenzjali li fuq il-bażi tagħhom ġew imposti l-miżuri.
- (5) Il-kummenti orali u miktuba pprezentati mill-partijiet interessati kienu meqjusa u, fejn xieraq, is-sejbiet ġew immodifikati skond dawn.
- (6) Ta' min jiftakar li l-investigazzjoni ta' *dumping* u ta' hsara kopriet il-perjodu mill-1 ta' Jannar 2005 sal-31 ta' Diċembru 2005 ('il-perjodu ta' investigazzjoni' jew 'PI'). Fir-rigward tat-tendenzi rilevanti għall-istima tal-hsara, il-Kummissjoni analizzat id-*data* li tkopri l-perjodu mill-1 ta' Jannar 2002 sal-31 ta' Diċembru 2005 ('il-perjodu meqjus'). Il-perjodu użat għas-sejbiet dwar it-tnaqqis tal-prezzijiet, il-bejgħ taht il-prezz u t-tneħħija tal-hsara huwa l-PI msemmi hawn fuq.

C. IL-PRODOTT IKKONĊERNAT U L-PRODOTT SIMILI

- (7) Fin-nuqqas ta' xi kummenti rigward il-prodott ikkonċernat u l-prodott simili, il-premessi (13) sa (15) tar-Regolament proviżorju huma b'dan ikkonfermati.

D. DUMPING

1. It-tehid tal-kampjuni u l-eżaminazzjoni individwali

- (8) Għadd ta' esportaturi u assoċjazzjoni ta' produttori Tajlandiżi qajmu oġġezzjonijiet għall-istima tat-tehid tal-kampjuni u ta' l-analiżi ta' l-eżami individwali deskritti fil-premessi (16) sa (20) tar-Regolament proviżorju. B'mod partikolari, gie ddikjarat li l-kampjun ma kienx rappreżentattiv minhabba li l-Kummissjoni ma qisix fatturi ohra bħaddaqs tal-kumpaniji u l-pożizzjoni ġeografika tagħhom. Barra minn hekk, gie ddikjarat li l-investigazzjoni ta' aktar kumpaniji mill-erbgha li ttiehdu bħala kampjun, ma kinitx se tkun ta' piż bla bżonn.
- (9) Kif spjegat fil-premessi (16) sa (18) tar-Regolament proviżorju, il-Kummissjoni tqis li sabiex jintlaħaq l-aktar kampjun rappreżentattiv possibbli, filwaqt li jitqiesu l-limiti ta' żmien ta' l-investigazzjoni, kien xieraq li jiġu inklużi erba' kumpaniji biss fil-kampjun minhabba li (i) dan jippermetti l-kopertura ta' volum kbir ta' esportazzjonijiet u li (ii) l-erba' kumpaniji setgħu jiġu investigati fiż-żmien disponibbli. L-Artikolu 17 tar-Regolament baziku ma jispeċifika l-ebda limitu li lil hinn minnu l-għadd ta' esportaturi jkun meqjus kbir biżżejjed li jiggwarantixxi t-tehid tal-kampjuni, lanqas ma jagħti indikazzjoni preċiża tan-numru xieraq ta' partijiet li għandhom jiġu inklużi fil-kampjun. Dwar dawn ta' l-aħħar, il-Kummissjoni nfisha għandha tiġġudika x'jista' jiġi investigat fil-limitu ta' żmien partikolari filwaqt li tiżgura li l-kampjun ikun ikopri l-akbar parti possibbli ta' l-esportazzjonijiet imsemmija. F'dan ir-rigward, il-kampjun magħżul kien ikopri 52% tat-total ta' l-esportazzjonijiet Tajlandiżi matul il-perjodu ta' investigazzjoni, li mil-lat tal-volum huwa meqjus bħala rappreżentattiv ħafna.

- (10) Skond l-Artikolu 17(1) tar-Regolament bażiku, il-kriterju li għe applikat għall-ghażla tal-kampjun kien l-akbar volum rappreżentattiv ta' esportazzjonijiet mit-Tajlandja lejn il-Komunità li jista' jiġi investigat b'mod raġonevoli fiż-żmien disponibbli. Fid-dawl tar-rappreżentattività għolja tal-kampjun magħżul f'termini ta' volum, ma kienx meqjus ta' hteġa li jkunu eżaminati fatturi oħra bħad-daqs tal-kumpaniji jew il-pożizzjoni ġeografika tagħhom.
- (11) Kif imsemmi qabel fil-premessa (20) tar-Regolament proviżorju, l-investigazzjoni ta' aktar kumpaniji kienet se tkun ta' piż bla bżonn fuq l-investigazzjoni u żżommha milli titlesta fil-hin.
- (12) Id-dikjarazzjonijiet ippreżentati minn xi partijiet dwar il-premessi (16) sa (20) tar-Regolament proviżorju għaldaqstant ma ġewx milqugħa u dawn il-premessi huma b'dan ikkonfermati.

2. Il-valur normali

- (13) Produttur esportatur wieħed iddikjara li kienu saru għadd ta' żbalji matematiċi fil-kalkolu tal-valur normali. Dawn id-dikjarazzjonijiet ġew iċċekkjati bir-reqqa u nstab li ma kienu saru l-ebda żbalji.
- (14) Minhabba li m'hemm l-ebda kummenti oħra f'dan ir-rigward, il-premessi (21) sa (32) tar-Regolament provviżorju huma b'dan ikkonfermati.

3. Il-Prezz ta' l-Esportazzjoni

- (15) Wara l-iżvelar proviżorju, produttur esportatur wiehed ikkontesta l-konkluzjonijiet fil-premessa (34) tar-Regolament proviżorju. Din il-parti ddikjarat li kellu jitqies il-bejgħ kollu mill-esportazzjoni tal-kumpanija, inkluż il-bejgħ tal-prodotti manifatturati minn produtturi indipendenti oħra, u mixtrija minnha. Din il-parti ddikjarat li l-prodotti lesti mixtrija mill-kumpanija għandhom jitqiesu parti mill-produzzjoni tagħha minhabba li għie allegat li dawn ġew immanifatturati fil-qafas ta' sistema tal-ħlas ta' nollijiet.
- (16) F'dan il-kuntest, ta' min jinnota li l-prodotti mmanifatturati mill-produttur esportatur imsemmi biss jistgħu jitqiesu meta jiġu ddeterminati l-margini ta' *dumping* individwali. Jekk produttur esportatur jixtri parti mill-prodott biex dan jerga' jinbiegħ fil-Komunità huwa jkun f'pożizzjoni simili għal dik ta' aġent jew kummerċjant fir-rigward ta' dan ix-xiri u bejgħ mill-ġdid bħal dan ma jistax jitqies meta jiġi stabbilit il-marginu ta' *dumping* individwali tiegħu.
- (17) Fl-investigazzjoni għie stabbilit li l-produttur esportatur imsemmi kien qed jixtri minn produtturi oħra parti mill-prodotti mibjugħa fil-Komunità. Instab ukoll li dan l-esportatur dejjem hallas għal prodotti lesti u li dawn it-tranzazzjonijiet kienu rreġistrati fis-sistema ta' kontabilità tiegħu bħala xiri tal-prodotti lesti. Ma għet ippreżentata l-ebda prova kuntrattwali jew prova oħra (eż. l-hekk imsejjaħ arrangament tal-ħlas ta' nollijiet) li tipprova li l-prodotti kienu mill-bidunett proprjetà tal-produttur esportatur u li l-attività tal-kumpaniji l-oħra kienet limitata għal sempliċi trasformazzjoni tal-prodotti msemmija.

- (18) Wara l-iżvelar definittiv, il-produttur esportatur imsemmi tenna d-dikjarazzjoni tiegħu, filwaqt li enfasizza li għandu jitqies bħala ko-produttur tal-prodott mixtri mingħand produtturi oħra. Madankollu, billi l-proprjetà tal-prodotti manifatturati minn partijiet oħra giet trasferita lill-produttur esportatur ikkonċernat biss wara t-tlestija tal-proċess ta' manifattura, kif joħroġ ċar mill-fatturi tax-xiri, hu kkonfermat li dan il-produttur esportatur ma jistax jitqies bħala l-produttur, jew il-ko-produttur, tal-prodott mixtri għall-bejgħ mill-ġdid.
- (19) Fid-dawl ta' dan kollu, id-dikjarazzjoni tal-produttur esportatur mhijiex milqugħa u l-premessi (33) u (34) tar-Regolament proviżorju huma b'dan ikkonfermati.
- (20) Assoċjazzjoni ta' l-importaturi ddikjarat li kellu jsir aġġustament skond l-Artikolu 2(10)(k) tar-Regolament bażiku biex jitqies li l-ghargħar qawwi fit-Tajlandja kien wassal biex il-prezzijiet ta' l-esportazzjoni tal-prodott ikkonċernat ikunu komparattivament baxxi meta mqabbla maż-żieda fin-nefqa tal-materja prima, il-qamh helu, wara l-ghargħar. F'dan ir-rigward, ta' min jinnota li d-dikjarazzjoni ma saret mill-ebda wiehed mill-produtturi esportaturi nfushom, u lanqas ma giet kwantifikata. Madankollu, l-ghargħar huwa relattivament komuni fit-Tajlandja u ma jistax jitqies bħala fatt imprevedibbli meta jigu nnegozjati l-kuntratti u b'mod partikolari l-prezzijiet ta' l-esportazzjoni. Fl-ahharnett, l-analizi turi li l-effett possibbli, jekk hemm, ta' l-ghargħar fuq il-prezz tal-materja prima (qamh helu) kien ikun limitat biss għall-ahhar kwart tal-PI meta, il-maġġoranza vasta tax-xiri ta' materja prima mill-produtturi esportaturi tkun saret qabel dan il-perjodu. Għalhekk, it-talba għal aġġustament m'hijiex milqugħa.

4. Tqabbil

- (21) Wara l-izvelar proviżorju, għadd ta' produtturi esportaturi ddikjaraw li kellhom isiru ċerti konċessjonijiet fuq il-bejgħ domestiku (marbuta l-aktar ma' maneġġjar, tagħbija u spejjeż anċillari u spejjeż ta' kreditu) fil-kalkolu tad-*dumping*. Dawn id-dikjarazzjonijiet ġew eżaminati u fil-każ ta' kumpanija waħda nstab li kellha tassew tingħata konċessjoni addizzjonali. Wara dan l-aġġustament, il-marġinu ta' *dumping* għal din il-kumpanija naqas minn 4,3 % għal 3,1 %.
- (22) Billi d-*data* tal-kumpanija msemmija fil-premessa 0 hawn fuq kienet użata fil-kalkolu tal-valur normali ta' kumpanija oħra, kif spjegat fil-premessi (29) u (31) tar-Regolament proviżorju, il-marġinu ta' *dumping* tal-kumpanija ta' l-aħħar naqas ukoll minn 11,2 % għal 11,1 % bħala riżultat tal-konċessjonijiet mogħtija.
- (23) Fin-nuqqas ta' xi kummenti oħra f'dan ir-rigward, u minbarra l-bdil imsemmi hawn fuq, il-premessi (35) u (36) tar-Regolament proviżorju huma b'dan ikkonfermati.

5. Il-margini ta' *dumping*

- (24) Fid-dawl ta' l-aġġustament imsemmi hawn fuq, l-ammont ta' *dumping* finalment iddeterminat, espress b'hala perċentwali tas-CIF nett, prezz hieles fil-fruntiera Komunitarja, qabel id-dazju, huwa kif ġej:

Il-kumpanija	Il-margini ta' dumping
Karn Corn	3,1 %
Malee Sampran	17,5 %
River Kwai	15,0 %
Sun Sweet	11,1 %

- (25) Għall-pajjiżi li kkoperaw iżda ma ntgħażlux fil-kampjun, il-marginu ta' *dumping* ġie stabbilit fuq il-bażi tal-margini ta' *dumping* b'medja b'piż differenzjat tal-kumpaniji magħżula fil-kampjun, skond l-Artikolu 9(6) tar-Regolament bażiku. Il-margini ta' *dumping* b'medja b'piż differenzjat, espress b'hala perċentwali tal-prezz CIF fil-fruntiera tal-Komunità, dazju mhux imħallas, kien ta' 12.9 %.
- (26) Fin-nuqqas ta' xi kummenti, il-premessa (40) tar-Regolament proviżorju hija b'dan ikkonfermata.

E. IL-HSARA

- (27) Waħda mill-partijiet interessati sostniet li l-istrategija segwita mill-Kummissjoni fir-rigward tal-mezzi differenti ta' bejgħ u deskritta fil-premessi (50) u (51) tar-Regolament proviżorju, m'hijiex konformi mar-Regolament bażiku u mal-Ftehim tad-WTO *Antidumping*¹, minħabba li allegatament hija, "maħsuba biex tirrifletti b'mod artifiċjali ħsara ikbar u ma tistax titqies bħala korretta u lanqas oġġettiva u imparzjali". B'sostenn għat-talba tagħha, il-parti li ressqet l-ilment għamlet referenza għar-rapport tal-Korp ta' Appell tad-WTO ta' l-24.7.2001² fejn jintqal li "l-awtoritajiet li jinvestigaw m'humieħ intitolati li jmxexx l-investigazzjoni tagħhom b'mod li r-rizultat tat-tiftix ta' fatti jew tal-proċess ta' evalwazzjoni, x'aktarx iwassal biex tkun iddeterminata l-ħsara li saret lill-industrija domestika" (il-paragrafu 196 tal-KA).
- (28) L-ewwelnett, l-eżistenza taż-żewġ mezzi differenti ta' bejgħ deskritti mill-Kummissjoni fil-premessi (50) u (51) tar-Regolament proviżorju, flimkien ma' l-implikazzjonijiet li jiġu wara f'termini ta' l-ispejjeż tal-bejgħ u l-prezzijiet tal-bejgħ, m'hijiex ikkontestata mill-ebda parti interessata ta' din il-proċedura, u lanqas mill-parti li ressqet l-ilment. It-tieninett, lanqas huwa kkontestat il-fatt, stabbilit ukoll fil-premessa (51) tar-Regolament proviżorju, li l-importazzjonijiet kollha mill-esportaturi Tajlandiżi li kkoperaw għandhom x'jaqsmu mal-mezzi ta' bejgħ ta' prodotti bil-marka tal-bejjiegh bl-imnut. Anzi, dan ġie rikonoxxut mill-parti li ressqet l-ilment: "*Għandu jiġi mfakkar li l-bejgħ Tajlandiż lill-bejjiegha bl-imnut fl-Ewropa qiegħed isir bil-marka kummerċjali tal-bejjiegha bl-imnut*".

¹ Il-Ftehim dwar l-Implimentazzjoni ta' l-Artikolu VI tal-Ftehim Ġenerali dwar it-Tariffi u l-Kummerċ 1994.

² WT/DS184/AB/R, 23.8.2001, l-Istati Uniti – Il-Mizuri *antidumping* fuq Ċerti Prodotti ta' l-Azzar Imremblin bis-Shana mill-Ġappun

- (29) Barra minn hekk, ta' min jinnota wkoll li l-KA jistqarr fil-paragrafu 204 li "jista' jkun ferm pertinenti li jeżaminaw partijiet, setturi jew segmenti ta' l-industrija domestika." Għalhekk kien xieraq li ssir distinzjoni bejn iż-żewġ mezzi separati ta' bejgħ, għal ċerti indikaturi ta' ħsara kif xieraq, biex tkun żgurata l-evalwazzjoni ġusta tal-ħsara mgarrba mill-industrija tal-Komunità, u jkun stabbilit jekk l-importazzjonijiet li huma l-oġġett ta' *dumping* mit-Tajlandja kellhomx impatt dirett fuq il-ħsara mgarrba mill-industrija tal-Komunità. Id-determinazzjoni tal-ħsara kopriet b'mod sistematiku ż-żewġ mezzi ta' bejgħ flimkien, u barra minn hekk, analizzat b'mod separat, fejn xieraq, il-bejgħ bil-marka tal-bejjiegħ bl-imnut.
- (30) Madankollu, l-KA fil-paragrafu 204 ssokta jgħid li "[...] *meta l-awtoritajiet li jinvestigaw jagħmlu eżami ta' parti waħda ta' l-industrija domestika, huma għandhom, fil-prinċipju, jeżaminaw, bl-istess mod, il-partijiet l-oħra kollha li jiffurmaw l-industrija, kif ukoll jeżaminaw l-industrija kollha kemm hi.*" Is-servizzi tal-Kummissjoni, għalhekk ikkumplimentaw l-analiżi tagħhom tal-ħsara fir-rigward tat-tliet indikaturi ta' ħsara li kienu analizzati b'mod separat fir-Regolament proviżorju, skond il-mezzi ta' bejgħ ta' prodotti bil-marka tal-bejjiegħ bl-imnut. Dawn it-tliet indikaturi huma l-volum ta' bejgħ (il-premessa (56) tar-Regolament proviżorju), il-prezz tal-bejgħ (il-premessa (63) tar-Regolament proviżorju) u l-qliġ (il-premessa (66) tar-Regolament proviżorju). Dawn it-tliet indikaturi ġew eżaminati f'analiżi speċifika tal-ħsara dwar il-mezz ta' bejgħ ta' prodotti bil-marka tal-produttur.

- (31) Kif stabbilit skond il-premessa (51) tar-Regolament provizorju, il-bejgh ta' l-industrija tal-Komunità bil-marka tal-bejjiegh bl-imnut kien jirrappreżenta madwar 63% tal-bejgh totali ta' l-industrija tal-Komunità (il-marka tal-produttur u l-marka tal-bejjiegh bl-imnut) matul il-perjodu ta' investigazzjoni. B'konsegwenza, il-bejgh bil-marka tal-produttur kien jirrappreżenta 37 % tat-total.
- (32) Il-volum ta' bejgh mill-industrija tal-Komunità ta' prodotti bil-marka tal-produttur fis-suq Komunitarju l-ewwel naqas b'1 % fl-2003, żdied b'6 punti perċentwali fl-2004, u naqas b'6 punti perċentwali fil-PI. Matul il-PI, il-volum ta' bejgh bil-marka tal-produttur kien kwazi fl-istess livell li kien fl-2002, jiġifieri ftit 'il fuq minn 68 000 tonnellata.
- (33) Fir-rigward ta' l-industrija tal-Komunità, il-prezzijiet ta' unità għall-bejgh lil konsumaturi indipendenti ta' prodotti bil-marka tal-produttur baqgħu prattikament fissi matul il-perjodu kkonċernat. Minn livell ta' 1 380 EUR/tonnellata fl-2002, dawn żdiedu bi 2 % fl-2003, naqsu b'2 punti perċentwali fl-2004, qabel ma naqsu kemm kemm b'punt perċentwali 1 fil-PI, meta laħqu livell ta' 1 361 EUR/tonnellata.
- (34) Matul il-perjodu kkonċernat, il-qliġh mill-bejgh ta' l-industrija tal-Komunità ta' prodotti bil-marka tal-produttur, espress bħala perċentwali tal-bejgh nett, naqas b'mod gradwali minn kwazi 30 % fl-2002 għal 29 % fl-2003, għal madwar 27 % fl-2004 u finalment għal madwar 24 % fil-PI.

	2002	2003	2004	PI
Volum ta' bejgh fil-KE (marka tal-produttur) lil konsumaturi indipendenti (tonnellata)	68 778	68 002	72 387	68 193
<i>Indiċi (2002=100)</i>	100	99	105	99
Il-prezz ta' l-Unità fis-suq tal-KE (marka tal-produttur) (EUR/tonnellata)	1 380	1 405	1 386	1 361
<i>Indiċi (2002=100)</i>	100	102	100	99
Il-qliġh mill-bejgh tal-KE għal indipendenti (marka tal-produttur) (% tal-bejgh nett)	29,7%	29,0%	27,4%	23,6%
<i>Indiċi (2002=100)</i>	100	98	92	79

Sors: Investigazzjoni

- (35) Għalhekk huwa nnutat li l-bejgħ ta' prodotti bil-marka tal-produtturi baqa' relattivament fiss kemm f'termini tal-kwantitajiet mibjugħa kif ukoll tal-prezzijiet matul il-perjodu kkonċernat. Bil-maqlub, il-qliġ minn dan il-bejgħ tnaqqar b'mod gradwali matul l-istess perjodu. Din l-istampa tikkuntrasta ma' l-istampa ċara ta' ħsara stabbilita fir-Regolament provviżorju fir-rigward tal-bejgħ kollu meħud flimkien, kif ukoll tal-bejgħ bil-marka tal-bejjieġ bl-imnut. Madankollu, jidher ċar li l-impatt ta' l-importazzjonijiet mit-Tajlandja jinhass l-aktar fejn huma kkonċentrati l-importazzjonijiet tagħhom, jiġifieri l-prodotti bil-marka tal-bejjieġ bl-imnut.
- (36) Bħala kumpliment għal dan, l-eżaminazzjoni mwettqa mis-servizzi tal-Kummissjoni hija konsistenti mar-Regolament bażiku u tissodisfa l-obbligu ta' ogġettività stabbilit fl-Artikolu 3.11 tal-Ftehim Antidumping tad-WTO minhabba li l-indikaturi ta' ħsara elenkati fl-Artikolu 3.4 tal-Ftehim *antidumping* tad-WTO ġew eżaminati b'distinzzjoni u mingħajr distinzjoni ta' l-ebda mezz ta' bejgħ, fejn dan kien meqjus xieraq fir-rigward ta' l-ispeċifitajiet tal-każ partikolari. Għaldaqstant id-dikjarazzjoni msemmija hawn fuq m'hijiex milqugħa.
- (37) Minhabba li ma kien hemm l-ebda kummenti f'dan ir-rigward, il-premessi (41) sa (76) tar-Regolament provviżorju huma b'dan ikkonfermati.

F. IL-KAWŻALITÀ

1. Il-prassi ta' negozju restrittivi

- (38) Bosta partijiet interessati ddikjaraw li l-industrija tal-Komunità kienet involuta fi prassi ta' negozju restrittiva, li allegatament hija kkaratterizzata, b'mod partikolari, mill-iffissar tal-prezzijiet fis-suq Komunitarju għal qamh helu. B'sostenn għal dan, waħda minn dawn il-partijiet interessati indikat li: (i) hija ġibdet espressament l-attenzjoni tal-Kummissjoni għal din il-kwistjoni fil-preżentazzjoni tagħha datata l-21 ta' Ġunju 2006; (ii) wiehed mill-bejjiegħa bl-imnut Ewopej qajjem tħassib simili fi preżentazzjoni datata s-17 ta' Mejju 2006; u finalment (iii) fl-1 ta' Diċembru 2006 din il-parti ppreżentat żewġ *e-mails* mill-President ta' l-Assoċjazzjoni li tressaq l-ilmenti msemmija fil-premessa (1) tar-Regolament proviżorju. F'waħda minn dawn l-*e-mails*, datati t-13 ta' April 2005, il-President ta' l-Assoċjazzjoni li tressaq l-ilmenti allegatament jgħarraf lill-Kap Eżekuttiv ta' kumpanija ta' l-esportazzjoni Tajlandiża li l-proċessuri ta' l-Ewropa tal-Punent kienu qablu fuq il-prezzijiet għal tliet preżentazzjonijiet tal-prodott simili.
- (39) Għalhekk il-partijiet interessati msemmija hawn fuq talbu lill-Kummissjoni biex ittemm b'mod immedjat il-proċedura preżenti, fuq il-bażi ta' nuqqas ta' kawżalità bejn l-importazzjonijiet li huma l-oġġett ta' *dumping* u l-qagħda ħażina ta' l-industrija tal-Komunità, billi l-livell ta' prezzijiet ipprattikati mill-industrija tal-Komunità ma jkunux affidabbli u joghlew b'mod artifiċjali minhabba l-imġiba allegatament mhux kompetittiva ta' l-industrija tal-Komunità. Waħda mill-partijiet għamlet referenza esplicita kemm għall-Artikolu 3(7) tar-Regolament bażiku kif ukoll għall-każ *Mukand*¹, biex titlob lill-Kummissjoni tevalwa l-impatt potenzjali fuq il-qagħda ħażina ta' l-industrija tal-Komunità li tirriżulta mill-imġiba allegatament mhux kompetittiva msemmija hawn fuq, qabel kull konklużjoni dwar il-kawżalità.

¹ Il-Każ T-58/99 *Mukand u oħrajn v. il-Kunsill* [2001] ECR II-2521.

- (40) Fir-rigward tal-punti (i) u (ii) fil-premessa (38), huwa nnutat li ż-żewġ preżentazzjonijiet jikkonsistu sempliċiment fi ftit allegazzjonijiet mhux issostanzjati. Fil-preżentazzjoni msemmija fil-punt (i), il-parti li ressqet l-ilment kienet indikat hija nfisha li "aktar tagħrif u prova, rigward dawn l-abbużi, li jikkostitwixxu vjolazzjonijiet serji tar-regoli tal-kompetizzjoni tal-KE, se jingħataw meta jkun il-waqt." Il-parti kkonċernata sussegwentement bagħtet l-*e-mails* imsemmija fil-premessa (38) hawn fuq.
- (41) Hekk kif irċevew dawk l-*e-mails*, is-servizzi tal-Kummissjoni li jiehdu hsieb il-kwistjonijiet ta' *antidumping* stiednu b'mod immedjat lill-parti li għamlet l-ilment biex tressaq l-istess materjal lis-servizzi tal-Kummissjoni li jiehdu hsieb il-kwistjonijiet ta' kompetizzjoni. Barra minn hekk, fid-dawl ta' l-eżistenza ta' dawn l-*e-mails* u b'mod partikolari minhabba li l-President ta' l-Assoċjazzjoni li tressaq l-ilmenti rrikonoxxa li huwa kien l-awtur tal-messaġġi, is-servizzi tal-Kummissjoni li jiehdu hsieb il-kwistjonijiet ta' *antidumping*, eżaminaw mill-qrib il-prezzijiet ipprattikati mill-produtturi differenti tal-Komunità.
- (42) Il-President ċaħad bil-qawwa li l-industrija tal-Komunità qatt lahqet qbil jew applikat xi prezzijiet ta' 'referenza' kif issuggerit fl-*e-mail*. Billi fil-qafas tal-proċedura preżenti *antidumping*, is-servizzi tal-Kummissjoni jiddisponu minn tagħrif iddettaljat dwar prezzijiet għal kull mudell fuq bażi ta' tranżazzjoni-bi-tranżazzjoni, mill-produtturi kollha tal-Komunità li kkoperaw, kien ivverifikat jekk jistax jiġi identifikat xi allinjament ta' prezzijiet.

- (43) F'din l-investigazzjoni dwar l-*antidumping* ma nstabet l-ebda prova ta' allinjament ta' prezzijiet effettiv fost il-produtturi tal-Komunità li kkoperaw. Barra minn hekk, il-prezzijiet attwali, fil-maġġoranza kbira tagħhom, kienu ferm anqas mill-prezzijiet ta' 'referenza' msemmija fl-*e-mail* hawn fuq datata t-13 ta' April 2005
- (44) Għalhekk, f'din l-investigazzjoni dwar l-*antidumping* l-istituzzjonijiet tal-Komunità ma sabu l-ebda prova li l-prezzijiet ta' l-importazzjonijiet iddampjati mill-pajjiż ikkonċernat kienu inqas minn daww ta' l-industrija tal-Komunità prinċipalment minhabba livell artifiċjali ta' prezzijiet li jgħodgħ minn imġiba mhux kompetittiva.
- (45) Għe osservat ukoll li l-Kummissjoni ma harghet l-ebda deċiżjoni finali li tistabbilixxi li l-industrija tal-Komunità kienet ipprattikat kartell.
- (46) B'konsegwenza tal-punti kollha msemmija hawn fuq, il-Kummissjoni tqis li l-investigazzjoni attwali dwar l-*antidumping* ma sabet l-ebda prova li l-prezzijiet ta' l-industrija tal-Komunità u l-indikaturi ta' ħsara kienu ġew affettwati minn imġiba mhux kompetittiva jew minn prassi ta' negozju restrittiva. Għaldaqstant din id-dikjarazzjoni m'hijiex milqugħa.

2. L-impatt tal-kundizzjonijiet tat-temp

- (47) Bosta partijiet interessati ddikjaraw li fl-eżaminazzjoni ta' kawżalità għandu jigi ttrattat l-impatt li jirrizulta minn kundizzjonijiet tat-temp. B'mod aktar preċiż, dawn il-partijiet għamlu referenza għal: (i) il-mewġa ta' shana fis-sajf ta' l-2003; u (ii) l-ghargħar li laqat lill-Ungerija matul il-perjodu bejn Mejju u Awissu 2005.

- (48) Ġie eżaminat b'attenzjoni jekk il-mewġa ta' shana ta' l-2003 fl-Ewropa (id-dikjarazzjoni (i) hawn fuq) u l-ġhargħar li laqat lill-Ungerija fl-2005 (id-dikjarazzjoni (ii) hawn fuq) setgħux kellhom impatt fuq il-qagħda negattiva ta' l-industrija tal-Komunità.
- (49) Instab li l-mewġa ta' shana ta' l-2003 u l-ġhargħar ta' l-2005 ma kellhom prattikament l-ebda impatt fuq il-kwantità maħsuda ta' qamħ helu fuq livell globali, Komunitarju u industrijali. Tabilhaqq, id-*data* miksuba mill-produtturi tal-Komunità fil-qafas ta' l-investigazzjoni turi ċifri stabbli hafna għall-produzzjoni (f'tunnellati ta' qamħ helu maħsud għal kull ettaru) matul il-perjodu kollu kkonċernat. Huwa mfakkar ukoll li l-Kummissjoni kienet sabet, kif deskritt fil-premessi (86) u (87) tar-Regolament proviżorju, li l-ispiza ta' produzzjoni għal kull unità ta' l-industrija tal-Komunità kienet għoliet sempliċiment b'5 % matul il-perjodu mill-2002 sal-PI, l-aktar minhabba ż-żieda fil-prezz ta' l-azzar (billi l-bott huwa l-aktar element ta' spiża importanti). Fuq il-bażi ta' dawn l-elementi, id-dikjarazzjonijiet (i) u (ii) imsemmija hawn fuq ma ġewx milqugħa.
- (50) Għalhekk jitqies li l-kundizzjonijiet tat-temp ma setgħux jaqtgħu r-rabta kawżali bejn l-importazzjonijiet li huma l-oġġett ta' *dumping* u l-ħsara li laqtet l-industrija tal-Komunità.
- (51) Fin-nuqqas ta' xi kummenti oħra fir-rigward tal-kawżalità, il-premessi (77) sa (99) tar-Regolament proviżorju huma b'dan ikkonfermati.

G. L-INTERESS TAL-KOMUNITÀ

- (52) Fin-nuqqas ta' xi tagħrif ġdid u ssostanzjat fir-rigward ta' l-interess tal-Komunità, il-premessi (100) sa (118) tar-Regolament proviżorju huma hawnhekk ikkonfermati.

H. MIŻURI DEFINITTIVI

- (53) Bosta partijiet interessati ddikjaraw li: (i) li l-Kummissjoni għandha tiċċara aktar il-mod kif ikkalkulat il-qliġ ta' 14 % li jista' jinkiseb fin-nuqqas ta' importazzjonijiet li huma l-oġġett ta' *dumping*, kif imsemmi fil-premessa (121) tar-Regolament proviżorju; u (ii) l-qliġ ta' 14 % imsemmi qabel kien għoli wisq. Fir-rigward tad-dikjarazzjoni ta' l-aħħar, kienet saret referenza għal proċeduri riċenti ta' salvagwardja u *antidumping* marbuta ma' prodotti agrikoli pproċessati bl-istess mod bħal frott taċ-ċitru ppreservat¹ u frawli ffrizat², fejn kienu użati margini ta' qliġ ta' 6,8 % u 6,5 % rispettivament. F'dan il-kuntest, parti interessata oħra ddikjarat (iii) li l-qliġ ta' 14 % kien baxx wisq, u għandu jiġi stabbilit għal 17 % biex jirrifletti l-qliġ miksub fl-2002 fuq il-bejgħ ta' prodotti bil-marka tal-bejjieġh bl-imnut.

¹ Ir-Regolament (KE) Nru 658/2004, ĠU L 104, 8.4.2004, p. 67, (ara l-premessa (115)).

² Ir-Regolament (KE) Nru 1551/2006, ĠU L 287, 18.10.2006, p. 3, (ara l-premessa (144)).

- (54) Fir-rigward tad-dikjarazzjonijiet (i) u (iii) imsemmija hawn fuq, il-premessa (121) tar-Regolament proviżorju tispjega li l-qligh ta' 21,4 % miksub fl-2002 fuq il-bejgħ ta' prodotti bil-marka tal-produttur kif ukoll tal-bejgiegħ bl-imnut kien ġie aġġustat għal 14 % biex jirrifletti d-differenza bejn il-firxa ta' marki kummerċjali ta' l-industrija tal-Komunità meta mqabbla ma' dik ta' l-importazzjonijiet mit-Tajlandja. Il-Kummissjoni tosserva li, kif hu indikat fil-premessa (66) tar-Regolament proviżorju, il-qligh mill-bejgħ skond il-mezzi ta' bejgħ ta' prodotti bil-marka tal-bejgiegħ bl-imnut kien ta' 17,0 % u 11,1 % fl-2002 u fl-2003 rispettivament, jiġifieri meta l-volum ta' importazzjonijiet li huma l-oġġett ta' *dumping* ikun l-aktar baxx. Il-Kummissjoni tqis li hu raġonevoli li tittiehed il-medja ta' dawn iż-żewġ rati ta' qligh, li tammonta għal 14 %.
- (55) Fir-rigward tad-dikjarazzjoni (ii) msemmija hawn fuq, huwa meqjus li l-qligh fin-nuqqas ta' importazzjonijiet li huma l-oġġett ta' *dumping* għandu, kemm jista' jkun, jirrifletti l-ispeċifitajiet attwali ta' l-industrija tal-Komunità involuta. Fin-nuqqas ta' dan it-tagħrif biss tista' titqies ir-rilevanza tad-*data* minn industriji oħra li jappartjenu għall-istess settur wiesa'. Din l-istrateġija, li l-Kummissjoni tapplika b'mod konsistenti, ġiet milqugħa mill-Qorti ta' Prim'Istanza fil-każ EFMA¹.
- (56) Id-dikjarazzjonijiet (i) (ii) u (iii) m'humiex għaldaqstant milqugħa u hija kkonfermata s-sejba li jista' jinkiseb qligh ta' 14 % fin-nuqqas ta' importazzjonijiet li huma l-oġġett ta' *dumping*.

¹ Il-Każ T-210/95 *EFMA v Il-Kunsill*, [1999] ECR II-3291 (paragrafu 54 *et seq.*).

(57) Fid-dawl tal-konkluzjonijiet milhuqa rigward *dumping*, dannu, ikkawżar u interess tal-Komunità, u skond l-Artikolu 9(4) tar-Regolament bażiku, dazji *antidumping* definittivi għandhom jiġu imposti fil-livell ta' margini ta' *dumping* misjub, imma mhux aktar għolja mill-margini ta' dannu ppreżentati fil-premessa (123) tar-Regolament proviżorju u kkonfermat fil-Regolament preżenti. Minhabba l-livell għoli ta' koperazzjoni, id-dazju għall-kumpaniji li fadal, li ma kkoperawx fl-investigazzjoni, huwa stabbilit fil-livell ta' l-oghla dazju li għandu jiġi impost fuq il-kumpaniji li kkoperaw fl-investigazzjoni. kif ippreżentat fil-premessa 126 tar-Regolament proviżorju. Għaldaqstant, id-dazju residwu huwa stabbilit għar-rata ta' 12,9 %.

(58) Id-dazji definittivi għandhom għalhekk ikunu kif ġej:

Il-kumpanija	Margini ta' ħsara	Il-margini ta' dumping	Dazju antidumping
Karn Corn	31,3 %	3,1 %	3,1 %
Malee Sampran	12,8 %	17,5 %	12,8 %
River Kwai	12,8 %	15,0 %	12,8 %
Sun Sweet	18,6 %	11,1 %	11,1 %
Esportaturi li kkoperaw iżda mhumiex inkluzi fil-kampjun	17,7 %	12,9 %	12,9 %
Il-kumpaniji l-oħra kollha	31,3 %	17,5 %	12,9 %

I. IMPENJI

- (59) Sussegwentement għall-impożizzjoni tal-miżuri proviżorji għadd ta' produttori esportaturi li kkoperaw esprimew interess li joffru impenji fuq il-prezzijiet. Madankollu wara l-iżvelar definittiv (bl-eċċezzjoni taż-żewġ kumpaniji msemmija fil-premessa (60)), huma naqsu milli jipprezentaw offerti ta' impenji fil-limitu ta' żmien stipulat fl-Artikolu 8(2) tar-Regolament bażiku.
- (60) Produttur esportatur li kkopera naqas milli jipprezenta offerta ta' impenn issostanzjata biżżejjed fl-iskadenzi stabbiliti fl-Artikolu 8(2) tar-Regolament bażiku. Għaldaqstant il-Kummissjoni ma setgħet tilqa' l-ebda impenn fuq il-prezz min-naħa ta' dan l-esportatur. Madankollu, il-Kunsill, fid-dawl tal-kumplexità tal-kwistjoni għall-operatur ekonomiku kkonċernat u għal produttori esportaturi oħrajn li kkoperaw li jinsabu f'qagħda simili (l-industrija frammentata, il-produttori esportaturi li jinsabu f'pajjiż li qed jiżviluppa u li spiss joperaw bhala kummerċjanti u produttori esportaturi u dan iwassal biex il-formulazzjoni ta' offerta ta' impenn aċċettabbli ssir aktar kumplessa) kif ukoll tal-livell għoli ta' koperazzjoni matul l-investigazzjoni jqis li dawn il-produttori esportaturi għandhom jithallew b'mod eċċezzjonali jispiċċaw l-offerti ta' impenn tagħhom wara d-data ta' skadenza msemmija hawn fuq, iżda fi żmien għaxart ijiem kalendarji mid-dhul fis-seħh ta' dan ir-regolament. Il-Kummissjoni tista' tipproponi emenda għal dan ir-regolament kif meħtieġ.

- (61) Sussegwentement għall-iżvelar definittiv żewġ produtturi esportaturi li kkoperaw offrew impenji fuq il-prezzijiet raġonevoli flimkien ma' limitu kwantitattiv massimu skond l-Artikoli 8(1) u 8(2) tar-Regolament bażiku. Huma offrew li jbiegħu l-prodott ikkonċernat fi hdan limitu kwantitattiv massimu daqs jew oghla mil-livelli ta' prezzijiet li jeliminaw l-effetti ħżiena tad-*dumping*. L-importazzjonijiet li jaqbżu l-limitu kwantitattiv massimu se jkunu suġġetti għal dazji *antidumping*. Il-kumpaniji se jipprovdu wkoll lill-Kummissjoni tagħrif regolari u dettaljat dwar l-esportazzjonijiet tagħhom lejn il-Komunità, li jfisser li l-impenji jistgħu jiġu ssorveljati b'mod effettiv mill-Kummissjoni. Barra minn hekk, l-istruttura ta' bejgħ ta' dawn il-kumpaniji hija tali li l-Kummissjoni tqis li r-riskju li l-impenn miftiehem ma jiġix irrispettat huwa limitat.
- (62) Il-Kummissjoni, permezz tad-Deciżjoni 2007/.../KE* aċċettat l-offerti ta' impenji msemmija hawn fuq. Id-Deciżjoni ssemmi f'aktar dettall ir-raġunijiet għaliex ġew aċċettati dawn l-impenji.

* Dahħal in-numru u r-referenza tal-ĠU.

- (63) Biex il-Kummissjoni u l-awtoritajiet tad-dwana jkunu jistgħu jissorveljaw b'mod effettiv il-konformità tal-kumpaniji ma' l-impenji, meta t-talba għar-rilaxx għaċ-ċirkolazzjoni hielsa tiġi ppreżentata lill-awtorità tad-dwana rilevanti, l-eżenzjoni mid-dazju *antidumping* tkun bil-kundizzjoni li (i) tiġi ppreżentata fattura ta' l-impenn, li hija fattura kummerċjali b'ta' l-inqas il-punti mnizzla u d-dikjarazzjoni stipulata fl-Anness II; (ii) il-fatt li l-prodotti importati jiġu manifatturati, mibgħuta u mogħnija b'fattura direttament mill-kumpaniji msemmija lill-ewwel konsumatur indipendenti fil-Komunità; u (iii) il-fatt li l-prodotti ddikjarati u ppreżentati lid-dwana jaqblu preċiżament mad-deskrizzjoni tal-fattura ta' impenn. Meta l-kundizzjonijiet t'hawn fuq ma jintlahqux, jiġi impost id-dazju *antidumping* xieraq fil-hin li tiġi aċċettata d-dikjarazzjoni għar-rilaxx għaċ-ċirkolazzjoni hielsa.
- (64) Kull meta l-Kummissjoni tirtira, skond l-Artikolu 8(9) tar-Regolament bażiku, l-aċċettazzjoni tagħha ta' l-impenji wara xi ksur billi tirreferi għal tranżazzjonijiet partikolari u tiddikjara bħala invalidi l-fatturi ta' impenji rilevanti, jiġi impost dejn tad-dwana fil-hin li tiġi aċċettata d-dikjarazzjoni għar-rilaxx għaċ-ċirkolazzjoni hielsa ta' dawn it-tranżazzjonijiet.
- (65) L-importaturi għandhom ikunu konxji li d-dejn ta' dwana jista' jiġi impost, bħala riskju normali ta' kummerċ, fil-hin li tiġi aċċettata d-dikjarazzjoni għar-rilaxx fiċ-ċirkolazzjoni hielsa kif deskritta fil-premessi (60) u (61) anke jekk l-impenn mill-manifattur li qed jixtru minghandu, direttament jew indirettament, ġie aċċettat mill-Kummissjoni.

- (66) Skond l-Artikolu 14(7) tar-Regolament bażiku, l-awtoritajiet tad-dwana għandhom jinfurmaw minnufih lill-Kummissjoni kull meta jinstabu indikazzjonijiet ta' xi ksur ta' l-impenji.
- (67) Minhabba r-raġunijiet imsemmija hawn fuq l-impenji offruti mill-produtturi esportaturi Tajlandiżi huma għalhekk meqjusa aċċettabbli mill-Kummissjoni u l-kumpaniji kkonċernati ġew infurmati bil-fatti, il-kunsiderazzjonijiet u l-obbligazzjonijiet essenzjali li fuqhom hija bbażata l-aċċettazzjoni.
- (68) Fil-każ ta' xi ksur jew irtirar ta' l-impenji jew fil-każ ta' l-irtirar ta' aċċettazzjoni ta' l-impenn min-naħa tal-Kummissjoni, id-dazju *antidumping* li kien impost mill-Kunsill, skond l-Artikolu 9(4) għandu japplika awtomatikament permezz ta' l-Artikolu 8(9) tar-Regolament bażiku.

J. ĠBIR DEFINITTIV TAD-DAZZJU PROVIŻORJU

- (69) Fid-dawl tal-kobor tal-marġini tad-*dumping* misjub għall-produtturi esportaturi fit-Tajlandja u minhabba l-livell ta' ħsara kkawżat lill-industrija tal-Komunità, jeħtieġ li l-ammonti żgurati permezz tad-dazju proviżorju *antidumping* impost mir-Regolament proviżorju jingabru b'mod definittiv sa l-ammont tad-dazji definittivi imposti.

- (70) Ir-rati tad-dazju *antidumping* ta' kumpanija individwali li ġew speċifikati f'dan ir-Regolament kienu stabbiliti fuq il-bażi tas-sejbiet ta' l-investigazzjoni preżenti. Għalhekk, dawn jirriflettu l-qagħda ta' dawn il-kumpaniji li nstabet matul l-investigazzjoni. Dawn ir-rati ta' dazju (kuntrarju għad-dazju fil-pajjiż kollu applikabbli għall-'kumpaniji l-oħra kollha') huma għalhekk applikabbli esklussivament għal importazzjonijiet ta' prodotti li joriginaw mill-pajjiż ikkonċernat u manifatturati mill-kumpaniji u għalhekk mill-entitajiet legali speċifiċi msemmija. Il-prodotti importati manifatturati minn kwalunkwe kumpanija oħra mhux imsemmija speċifikament fil-parti operattiva ta' dan ir-Regolament bl-isem u l-indirizz, inklużi l-entitajiet relatati ma' daww imsemmija speċifikament, ma jistgħux jibbenefikaw minn dawn ir-rati u għandhom ikunu sugġetti għar-rata tad-dazju applikabbli għall-'kumpaniji l-oħra kollha'.
- (71) Kull talba għall-applikazzjoni ta' rati ta' dazju *antidumping* ta' dawn il-kumpaniji individwali (eż. wara bidla fl-isem ta' l-entità jew wara t-twaqqif ta' entitajiet ta' produzzjoni jew bejgħ godda) għandha tkun indirizzata lill-Kummissjoni flimkien mat-tagħrif kollu rilevanti, b'mod partikolari, kull modifika għall-attivitajiet tal-kumpanija marbuta mal-produzzjoni, bejgħ domestiku u bejgħ bl-esportazzjoni assoċjat per eżempju ma' dik il-bidla fl-isem jew dik il-bidla fl-entitajiet ta' produzzjoni u bejgħ. Jekk xieraq, ir-Regolament għandu għalhekk jiġi emendat b'aġġornament tal-lista tal-kumpaniji li jibbenefikaw minn dazji individwali,

ADOTTAT DAN IR-REGOLAMENT:

Artikolu 1

1. Qed jiġi impost dazju *antidumping* definittiv fuq l-importazzjonijiet ta' qamħ ħelu (*Zea mays var. saccharata*) bil-qalba ppreparat jew ippreservat permezz tal-hall jew aċtu aċetiku, mhux iffriżat, li huma ddikjarati fil-kodiċi NM ex 2001 90 30 (Kodiċi TARIC 2001 90 30 10) u qamħ ħelu (*Zea mays var. saccharata*) bil-qalba ppreparat jew ippreservat mhux bil-hall jew aċtu aċetiku, mhux iffriżat, għajr prodotti bl-intestatura 2006, iddikjarati fil-kodiċi NM ex 2005 80 00 (Il-Kodiċi TARIC 2005 80 00 10), li joriġinaw mit-Tajlandja.
2. Ir-rata tad-dazju *antidumping* definittiv applikabbli għan-nett, prezz ħieles fil-fruntiera Komunitarja, qabel id-dazju, tal-prodotti deskritti fil-paragrafu 1 u manifatturati mill-kumpaniji mnizzza hawn taht għandha tkun kif ġej:

Il-kumpanija	Dazju antidumping (%)	Kodiċi TARIC addizzjonali
Karn Corn Co, Ltd., 68 Moo 7 Tambol Saentor, Thamaka, Kanchanaburi 71130, it-Tajlandja	3,1	A789
Malee Sampran Public Co, Ltd, Abico Bldg 401/1 Phaholyothin Rd, Lumlookka, Pathumthani 12130, it-Tajlandja	12,8	A790
River Kwai International Food Industry Co, Ltd, 52 Thaniya Plaza, 21st. Floor, Silom Rd, Bangrak, Bangkok 10500, it-Tajlandja	12,8	A791
Sun Sweet Co, Ltd, 9 M 1, Sanpatong, Chiangmai, it-Tajlandja 50120	11,1	A792
Il-produtturi elenkati fl-Anness I	12,9	A793
Il-kumpaniji l-oħra kollha	12,9	A999

3. Minkejja l-ewwel subparagrafu, id-dazju *antidumping* definittiv m'għandux japplika għall-importazzjonijiet rilaxxati għaċ-ċirkolazzjoni hielsa skond l-Artikolu 2.
4. Sakemm ma jkunx speċifikat mod ieħor, għandhom japplikaw id-dispożizzjonijiet dwar id-dazji tad-dwana li huma fis-seħħ.

Artikolu 2

1. L-importazzjonijiet iddikjarati għar-rilaxx għaċ-ċirkolazzjoni hielsa li huma mogħnija b'fattura mill-kumpaniji li l-impenni tagħhom ġew aċċettati mill-Kummissjoni u li l-ismijiet tagħhom tnizzlu f'Deċiżjoni tal-Kummissjoni 2007/.../KE^{*}, li minn żmien għal żmien jiġu emendati, se jiġu eżentati mid-dazju *antidumping* impost mill-Artikolu 1, bil-kundizzjoni li:
 - dawn jiġu manifatturati, mibgħuta u mogħnija b'fattura direttament mill-kumpaniji msemija lill-ewwel konsumatur indipendenti fil-Komunità; u
 - dawn l-importazzjonijiet ikollhom fattura ta' impenn li hija fattura kummerċjali b'ta' l-inqas il-punti u d-dikjarazzjoni stipulati fl-Anness II ta' dan ir-Regolament; u
 - il-prodotti ddikjarati u ppreżentati lid-dwana jikorrispondu preċiżament għad-deskrizzjoni fuq il-fattura ta' l-impenn.

^{*} Dahhal in-numru u r-referenza tal-ĠU.

2. Id-dejn tad-dwana għandu jiġi inkors fil-hin ta' l-aċċettazzjoni tad-dikjarazzjoni għar-rilaxx għaċ-ċirkolazzjoni libera.
- kull meta jiġi stabbilit, fir-rigward ta' l-importazzjonijiet deskritti f'paragrafu 1, li ma tigix sodisfatta waħda jew aktar mill-kundizzjonijiet imsemmija f'dak il-paragrafu; jew
 - meta l-Kummissjoni tirtira l-aċċettazzjoni ta' l-impenji skond l-Artikolu 8(9) tar-Regolament bażiku f'Regolament jew Deċiżjoni li tirreferi għal tranżazzjonijiet partikolari jew tiddikjara bħala invalidi l-fatturi rilevanti ta' impenji.

Artikolu 3

Se jingabru b'mod definittiv l-ammonti li ġew żgurati permezz tad-dazji proviżorji *antidumping* skond ir-Regolament tal-Kummissjoni (KE) Nru 1888/2006 fuq l-importazzjonijiet ta' qamħ ħelu (*Zea mays var. saccharata*) bil-qalba ppreparat jew ippreservat permezz tal-hall jew aċtu aċetiku, mhux iffriżat, li huma ddikjarati fil-kodiċi NM ex 2001 90 30 (Kodiċi TARIC 2001 90 30 10) u qamħ ħelu (*Zea mays var. saccharata*) bil-qalba ppreparat jew ippreservat mhux bil-hall jew aċtu aċetiku, mhux iffriżat, għajr prodotti bl-intestatura 2006, iddikjarati fil-kodiċi NM ex 2005 80 00 (Il-Kodiċi TARIC 2005 80 00 10). L-ammonti żgurati li jaqbżu d-dazji definittivi kif stipulat fl-Artikolu 1(2) se jinhelsu.

Artikolu 4

Dan ir-Regolament għandu jidhol fis-seħh fil-jum ta' wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussel,

Għall-Kunsill

Il-President

ANNESS I

Il-lista ta' produttori li kkoperaw imsemmija fl-Artikolu 1(2) skond il-kodiċi TARIC addizzjonali A793:

Isem	Indirizz
Agro-On (Thailand) Co, Ltd.	50/499-500 Moo 6, Baan Mai, Pakkret, Monthaburi 11120, Thailand
B.N.H. Canning Co, Ltd.	425/6-7 Sathorn Place Bldg, Klongtonsai, Klongsan, Bangkok 10600, Thailand
Boonsith Enterprise Co, Ltd.	7/4 M.2, Soi Chomthong 13, Chomthong Rd, Chomthong, Bangkok 10150, Thailand
Erawan Food Public Company Limited	Panjathani Tower 16th floor, 127/21 Nonsee Rd, Chongnonsee, Yannawa, Bangkok 10120, Thailand
Great Oriental Food Products Co, Ltd.	888/127 Panuch Village, Soi Thanaphol 2, Samsen-Nok, Huaykwang, Bangkok 10310, Thailand
Kuiburi Fruit Canning Co, Ltd.	236 Krung Thon Muang Kaew Bldg., Sirindhorn Rd., Bangplad, Bangkok 10700, Thailand
Lampang Food Products Co, Ltd.	22K Building, Soi Sukhumvit 35, Klongton Nua, Wattana, Bangkok 10110, Thailand
O.V. International Import-Export Co, Ltd.	121/320 Soi Ekachai 66/6, Bangborn, Bangkok 10500, Thailand

Pan Inter Foods Co, Ltd.	400 Sunphavuth Rd, Bangna, Bangkok 10260, Thailand
Siam Food Products Public Co, Ltd.	3195/14 Rama IV Rd., Vibulthani Tower 1, 9th Fl., Klong Toey, Bangkok, 10110, Thailand
Viriyah Food Processing Co, Ltd.	100/48 Vongvanij B Bldg, 18th Fl, Praram 9 Rd., Huay Kwang, Bangkok 10310, Thailand
Vita Food Factory (1989) Ltd.	89 Arunammarin Rd., Banyikhan, Bangplad, Bangkok 10700, Thailand

ANNESS II

L-elementi li ġejjin għandhom jiġu indikati fil-fattura kummerċjali li takkumpanja l-bejgħ tal-kumpanija fil-Komunità ta' prodotti li huma suġġetti għall-impenn:

1. L-Intestatura "FATTURA KUMMERĊJALI LI TAKKUMPANJA L-PRODOTTI SUĖĖETTI GHALL-IMPENN".
2. L-isem tal-kumpanija li toħroġ il-fattura kummerċjali.
3. In-numru tal-fattura kummerċjali.
4. Id-data tal-ħruġ tal-fattura kummerċjali.
5. Il-Kodiċi addizzjonali TARIC skond liema l-prodotti fuq il-fattura għandhom jiġu rilaxxati mid-dwana fil-fruntiera tal-Komunità.
6. Id-deskrizzjoni eżatta tal-prodotti, li tinkludi:
 - in-numru tal-kodiċi tal-prodott (NKP) użat għall-ghan ta' l-impenn,
 - deskrizzjoni b'lingwa sempliċi tal-prodotti li jikkorrispondu mal-NKP ikkonċernat,
 - in-numru tal-kodiċi tal-prodott tal-kumpanija (KPK),
 - Kodiċi Taric,
 - kwantità (tingħata f'tunnellati).

7. Id-deskrizzjoni tal-kundizzjonijiet ta' bejgħ, inkluż:
- prezz għal kull tunnellata,
 - il-kundizzjonijiet għall-hlas applikabbli,
 - il-kundizzjonijiet għat-tqassim applikabbli,
 - l-iskont totali u nżul fil-prezz.
8. L-isem tal-kumpanija li tagħmilha ta' importatur fil-Komunità li lilha l-kumpanija toħroġ direttament il-fattura kummerċjali li takkumpanja l-prodotti sugġetti għall-impenn.
9. L-isem ta' l-uffiċjal tal-kumpanija li ħareġ il-fattura kummerċjali u d-dikjarazzjoni ffirmata li ġejja:

Jiena, hawn taht iffirmat, niċcertifika li l-bejgħ għall-esportazzjoni diretta lejn il-Komunità Ewropea tal-prodotti koperti minn din il-fattura qiegħed isir fi hdan l-ambitu u skond il-kundizzjonijiet ta' l-Impenn offrut minn [KUMPAĊIJA], u milqugħa mill-Kummissjoni Ewropea permezz ta' [DEĊIŻJONI 2007/XXXX/KE]. Niddikjara li t-tagħrif mogħti f'din il-fattura huwa sħiħ u korrett.”
